

வெளியிடுபவர் பொருளாதார ஆராய்ச்சித் திணைக்களம்

திகதி 2023.10.05


## நாணயக்கொள்கை மீளாய்வு: இல. 07 - 2023 ஒத்தோபர் இலங்கை மத்திய வங்கி கொள்கை வட்டி வீதங்களை மேலும் குறைக்கின்றது

2023ஆம் ஆண்டின் 16ஆம் இலக்க இலங்கை மத்திய வங்கிச் சட்டத்தின் கீழ் நாணயக்கொள்கைச் சபையினால் மேற்கொள்ளப்பட்ட முதலாவது நாணயக்கொள்கை மீளாய்வு 2023 ஒத்தோபர் 04ஆம் நாளன்று நடைபெற்றது. இம்மீளாய்வில், மத்திய வங்கியின் துணைநில் வைப்பு வசதி வீதத்தினையும் துணைநில் கடன்வழங்கல் வசதி வீதத்தினையும் முறையே 10.00 சதவீதத்திற்கும் 11.00 சதவீதத்திற்கும் 100 அடிப்படைப் புள்ளிகளினால் குறைப்பதற்குச் சபை தீர்மானித்தது. தாழ்ந்தளவிலான பணவீக்கம் மற்றும் உள்நாட்டுப் பொருளாதாரத்தில் சாதகமான பணவீக்க எதிர்பார்க்கைகள் என்பன உள்ளடங்கலாக தற்போதைய மற்றும் எதிர்பார்க்கப்படுகின்ற அபிவிருத்திகளின் உன்னிப்பான பகுப்பாய்வொன்றினைத் தொடர்ந்து நடுத்தர காலத்தில் பணவீக்கத்தினை எதிர்பார்க்கப்படுகின்ற 5 சதவீத மட்டத்தில் உறுதிநிலைப்படுத்துவதுடன் அதன்மூலம் பொருளாதாரம் அதன் உள்ளார்ந்த ஆற்றல்வாய்ந்த வளர்ச்சியினை அடைவதனை இயலுமைப்படுத்தும் நோக்குடன் சபை இத்தீர்மானத்தினை மேற்கொண்டது. வட்டி வீதங்களைக் குறைப்பதற்கு மத்திய வங்கியினால் உரிமம்பெற்ற வங்கிகளுக்கு வெளியிடப்பட்ட பணிப்புரைகள் மற்றும் அரசு பிணையங்கள் மீதான இடர்நேர்வு மிகையின் குறிப்பிடத்தக்க குறைவு என்பன உள்ளடங்கலாக முன்னர் நடைமுறைப்படுத்தப்பட்ட நாணயக்கொள்கையின் குறிப்பிடத்தக்க தளர்வடைதலுடன் இணைந்து கொள்கை வட்டி வீதங்களின் இக்குறைப்பு எதிர்வருகின்ற காலப்பகுதியில் சந்தை வட்டி வீதங்களில் குறிப்பாக, கடன்வழங்கல் வீதங்களில் கீழ்நோக்கிய சீராக்கமொன்றினை துரிதப்படுத்துமென சபை எதிர்பார்க்கின்றது. நாணய நிலைமைகளின் தொடர்ச்சியான தளர்த்தலின் நன்மைகளைத் தனிப்பட்டவர்களுக்கும் வியாபாரங்களிற்கும் போதுமானவிலும் விரைவாகவும் ஊடுகடத்துவதுடன் அதன்மூலம் பொருளாதாரத்தின் எதிர்பார்க்கப்படுகின்ற மீளெழுச்சிக்கு ஆதரவளிக்குமாறு நிதியியல் துறை வலியுறுத்தப்படுகின்றது.

## பணவீக்கத்தின் குறிப்பிடத்தக்க மெதுவடைதலானது பணவீக்க எதிர்பார்க்கைகளை குறிப்பிடத்தக்களவு தளர்த்துவதற்குத் துணைபுரிந்துள்ளது

உணவு மற்றும் உணவல்லா பணவீக்கம் ஆகிய இரண்டிலும் ஏற்பட்ட வீழ்ச்சிகளினால் உந்தப்பட்டு கொழும்பு நுகர்வோர் விலைச் சுட்டெண்ணின் (2021=100) அடிப்படையிலமைந்த முதன்மைப் பணவீக்கமானது (ஆண்டிற்கு ஆண்டு) 2023 செத்தெம்பரில் இலக்கிற்குக் கீழாக 1.3 சதவீதத்திற்குக் குறிப்பிடத்தக்களவு மெதுவடைந்தது. உணவுப் பொருட்கள் 2023 செத்தெம்பரில் தொடர்ச்சியாக மூன்றாவது மாதமாக பணச்சுருக்கத்தினைப் (ஆண்டிற்கு ஆண்டு) பதிவுசெய்த வேளையில், கொழும்பு நுகர்வோர் விலைச் சுட்டெண் கூடையின் பல்வேறு வகைகளில் ஏற்பட்ட விலை அழுத்தங்களின் தளர்வடைதலின் காரணமாக உணவல்லா பணவீக்கமானது தொடர்ந்தும் மிதமடைந்தது. பொருளாதாரத்தின் உள்ளார்ந்த கேள்வி அழுத்தங்களைப் பிரதிபலிக்கின்ற கொழும்பு நுகர்வோர் விலைச் சுட்டெண்ணின் அடிப்படையிலமைந்த மையப் பணவீக்கமும் (ஆண்டிற்கு ஆண்டு) 2023 செத்தெம்பரில் மேலும் மிதமடைந்தமையானது பணவீக்க வீழ்ச்சிச் செயல்முறையினை வலுப்படுத்துகின்றது. இருப்பினும், இப்பணவீக்க வீழ்ச்சிச் செயல்முறையானது சாதகமான தளர்த் தாக்கத்தின் இல்லாதொழிதல் மற்றும்

இலக்கிடப்பட்ட பணவீக்கத்தின் மட்டத்தினை நோக்கிய ஒருமுகப்படுத்தல் என்பவற்றுடன் 2023 செத்தெம்பரிலிருந்து திரும்பலடையுமென எதிர்பார்க்கப்படுகின்றது. ஆயினும், நிர்வாக ரீதியில் நிர்ணயிக்கப்பட்ட விலைகள் மற்றும் மின்சாரம் உள்ளடங்கலாக தீர்வைகளிற்கான திட்டமிடப்பட்ட மேல்நோக்கிய சீராக்கங்கள் மற்றும் ஏதேனும் வரி வழிமுறைகள் அரசாங்கத்தினால் நடைமுறைப்படுத்தப்படுமாயின் குறுகிய காலத்திற்கு முதன்மைப் பணவீக்கத்தில் இலக்கிற்கப்பாற்பட்ட மேல்நோக்கிய அசைவொன்று அண்மைய காலத்தில் நிகழக்கூடும். முதன்மைப் பணவீக்கமானது மத்திய வங்கியின் அண்மைய எறிவுகளில் பிரதிபலிக்கப்பட்டவாறு நடுத்தர காலத்தில் 5 சதவீத இலக்கு வீதத்தில் உறுதிநிலைப்படுத்தப்படுமென எதிர்பார்க்கப்படுகின்றது.



தற்போதுள்ள உள்நாட்டு மற்றும் உலகளாவிய பொருளாதார நிச்சயமின்மைகள், பாதகமான வானிலை நிலைமைகள் மற்றும் புவிசார் அரசியல் பதற்றங்கள் என்பவற்றைக் கருத்திற் கொள்கையில், தற்போதைய எறிவுடன் இணையப்பெற்ற இடர்நேர்வுகள் சாதாரண காலங்களைக் காட்டிலும் ஒப்பீட்டளவில் உயர்வானதாகும். உட்புறப்படுத்தப்பட்ட மட்டங்களுக்கு விஞ்சியளவிலான அதிகரித்துச்செல்கின்ற உலகளாவிய பண்ட விலைகளினால் உந்தப்பட்டு உள்நாட்டு விலைகளுக்கான சாத்தியமான மேல்நோக்கிய திருத்தங்கள், அதிகரித்த வரிகளுக்கான சாத்தியப்பாடு, சாத்தியமான கூலி உயர்வுகள், தளர்த்தப்பட்ட இறக்குமதிக்கட்டுப்பாடுகளுக்கு மத்தியில் நிலையான மாதிரியினடிப்படையிலான பாதையிலும் பார்க்க பாரியளவிலான ஏதேனும் செலாவணி வீத பெறுமானத் தேய்மானம் மற்றும் வேளாண்மை உற்பத்தி மீதான பாதகமான வானிலையின் தாக்கம் மற்றும் அதன்மூலம் ஏற்படக்கூடிய உணவுப் பணவீக்கம் என்பவற்றினை உள்ளடங்கலாக பல்வேறு காரணிகளிலிருந்து தோற்றும்பெறுகின்ற பணவீக்க எறிவுகளிற்கான மேல்நோக்கிய இடர்நேர்வுகள் காணப்படுகின்றன. அதேவேளை, நிரம்பல் நிலைமைகள் விரைவான மீட்சிக்கான சாத்தியப்பாடு மற்றும் பொதுமக்களின் குறைவடைந்து செல்கின்ற கொள்வனவு சக்தியின் தொடர்ச்சியான தாக்கம் என்பவற்றினை பணவீக்க எறிவுகளிற்கான கீழ்நோக்கிய இடர்நேர்வுகள் உள்ளடக்கின்றன.

பணவீக்கத் தோற்றப்பாட்டிற்கான ஏதேனும் மாற்றங்கள் பற்றி கிரமமான அடிப்படையில் பொது மக்களுக்குத் தொடர்புபட்டி விபரமறிந்த தீர்மானங்களை எடுப்பதற்கு அவர்களை இயலச் செய்வதற்கு மத்திய வங்கி அர்ப்பணிப்புடன் காணப்படுகின்றது.

## உள்நாட்டுப் பொருளாதார நடவடிக்கையானது 2023இன் இரண்டாம் அரையாண்டுப் பகுதியில் படிப்படியாக மீளெழுச்சியடைந்து, நடுத்தர காலத்தில் மீட்சியனை நீடித்துநிலைத்திருக்கச் செய்யுமென எதிர்பார்க்கப்படுகின்றது

தொகைமதிப்பு மற்றும் புள்ளிவிபரத் திணைக்களத்தினால் வெளியிடப்பட்ட மொ.உ.உற்பத்தி மதிப்பீடுகளின் பிரகாரம், பொருளாதாரமானது 2023இன் இரண்டாம் காலாண்டில் 3.1 சதவீதத்தினால் (ஆண்டிற்கு ஆண்டு) சுருக்கமடைந்திருப்பதாக மதிப்பிடப்பட்டுள்ளது. கைத்தொழில் மற்றும் பணிகள் நடவடிக்கைகள் காலப்பகுதியில் சுருக்கமொன்றினைப் பதிவுசெய்த வேளையில் வேளாண்மை நடவடிக்கைகள் விரிவாக்கமொன்றினைப் பதிவுசெய்தன. பொருளாதாரமானது 2023இன் பின்னரைப்பகுதியில் சாதகமான வளர்ச்சியொன்றினை ஆண்டிற்கு ஆண்டு பதிவுசெய்து, சகல முக்கிய பொருளாதாரத் துறைகளிலும் பரந்த அடிப்படையிலான விரிவாக்கமொன்றினால் ஆதரவளிக்கப்படுமென எறிவுசெய்யப்பட்டுள்ளது. நாணயக்கொள்கை மற்றும் நாணய நிலைமைகளின் தொடர்ச்சியான இயல்புநிலைக்குத் திரும்புதல், வியாபார மற்றும் முதலீட்டாளர் மனோபாவங்களில் மேம்பாடுகள், இறக்குமதிக்கட்டுப்பாடுகளின் தளர்வு, நிரம்பல் நிலைமைகளின் மேம்பாடுகள் மற்றும் வளர்ச்சியினை ஊக்குவிக்கின்ற கட்டமைப்புசார் சீர்திருத்தங்களின் தாக்கம் என்பன எதிர்வருகின்ற காலப்பகுதியில் பொருளாதார மீட்சிக்கு ஆதரவளிக்குமென எதிர்பார்க்கப்படுகின்ற வேளையில் மிதமான வெளிநாட்டுக் கேள்வி நிலைமைகள் குறுங்காலத்தில் எதிர்பார்க்கப்படுகின்ற வளர்ச்சி மீது பாதிப்பினை ஏற்படுத்தக்கூடும்.

## வெளிநாட்டுத் துறையானது எதிர்வருகின்ற காலப்பகுதியில் தொடர்ந்தும் தாக்குப்பிடிக்கக்கூடிய தன்மையினைக் கொண்டிருக்குமென எதிர்பார்க்கப்படுகின்றது

2023 ஓகத்தில் முடிவடைகின்ற எட்டு மாத காலப்பகுதியில், தாழ்ந்தளவிலான கேள்வி மற்றும் இறக்குமதிக்கட்டுப்பாடுகள் மற்றும் வர்த்தகப்பொருள் ஏற்றுமதிகளில் ஏற்பட்ட ஒப்பீட்டளவில் தாழ்ந்தளவிலான வீழ்ச்சி என்பன காரணமாக வணிகப்பொருள் இறக்குமதிகளில் காணப்பட்ட குறிப்பிடத்தக்கதொரு குறைவொன்றுடன் வர்த்தகப் பற்றாக்குறை குறிப்பிடத்தக்களவு குறைவடைந்தது. சுற்றுலாத்துறையிலிருந்தும் தொழிலாளர் பணவனுப்பல்களிலிருந்துமான வருவாய்கள் 2023இன் இதுவரையான காலப்பகுதியில் கணிசமானளவு மேம்பட்டதுடன் எதிர்வருகின்ற காலப்பகுதியில் மேலும் மேம்படுமென எதிர்பார்க்கப்படுகின்றது. ஆண்டின் இதுவரையான காலப்பகுதியில் அரசு பிணையங்கள் சந்தையில் தேறிய வெளிநாட்டு முதலீட்டு உட்பாய்ச்சல்கள் பதிவுசெய்யப்பட்ட போதிலும் அண்மைய மாதங்களில் சில கணிசமானளவிலான வெளிப்பாய்ச்சல்கள் பதிவுசெய்யப்பட்டுள்ளன. ஆண்டின் இதுவரையான காலப்பகுதியில் இலங்கை ரூபா ஐக்கிய அமெரிக்க டொலரிக்கெதிராக ஏறத்தாழ 12 சதவீத உயர்வொன்றினைப் பதிவுசெய்தது. வங்காளதேச வங்கியுடனான இருபுடை நாணயப் பரஸ்பர பரிமாற்றலின் தீர்ப்பளவு மற்றும் உள்நாட்டுப்

படுகடன் மேம்படுத்துகையின் பகுதியொன்றாக இலங்கை அபிவிருத்தி முறிகளின் மறுசீரமைப்பினை வசதிப்படுத்தும் பொருட்டு உள்நாட்டு வெளிநாட்டுச் செலாவணிச் சந்தைக்கான திரவத்தன்மையின் வழங்கல் என்பவற்றினைத்தொடர்ந்து மொத்த அலுவல்சார் ஒதுக்கு மட்டமானது சீன மக்கள் வங்கியிடமிருந்தான பரஸ்பர பரிமாற்றல் வசதியினையும் உள்ளடக்கி 2023 செத்தெம்பர் இறுதியிலுள்ளவாறு ஏறத்தாழ ஐ.அ.டொலர் 3.5 பில்லியனாக மதிப்பிடப்பட்டது.

**சந்தை வட்டி வீதங்கள் அவற்றின் உயர் மட்டங்களிலிருந்து குறிப்பிடத்தக்களவு வீழ்ச்சியடைந்துள்ள வேளையில் எதிர்வருகின்ற காலப்பகுதியில் மேலும் வீழ்ச்சியடையுமென எதிர்பார்க்கப்படுகின்றது**

வட்டி வீத குறிகாட்டிகளினால் பிரதிபலிக்கப்பட்டவாறு சந்தை வட்டி வீதங்கள் குறிப்பாக, கடன்வழங்கல் வீதங்கள் அண்மைய மாதங்களில் குறிப்பிடத்தக்க குறைவுகளைக் காண்பித்தன. இருப்பினும், குறித்த சில கடன்வழங்கல் உற்பத்திகள் மிதமிஞ்சியளவிலான வட்டி வீதங்கள் காணப்படுவதனையும் வைப்புக்களுடன் ஒப்பிடுகையில் சந்தைக் கடன்வழங்கல் வட்டி வீதங்களில் போதுமாந்தன்மையற்ற கீழ்நோக்கிய சீராக்கத்தினையும் கருத்திற்கொண்டு, 2023 ஓகத்து மாத பிற்பகுதியில் மத்திய வங்கியினால் தேர்ந்தெடுக்கப்பட்ட கடன்வழங்கல் உற்பத்திகள் மீதான வட்டி வீதங்களுக்கு உச்ச எல்லைகள் விதிக்கப்பட்டன. மேலும், மத்திய வங்கியின் தளர்த்தப்பட்ட நாணயக்கொள்கை நிலைப்பாட்டுடன் இசைந்து செல்லும் விதத்தில் ரூபாய்க் கடன்கள் மற்றும் முற்பணங்கள் மீதான ஒட்டுமொத்த சந்தைக் கடன்வழங்கல் வட்டி வீதங்களில் கீழ்நோக்கிய சீராக்கமொன்றினைத் தூண்டும் பொருட்டு பரந்தளவிலான வழிகாட்டல்கள் வெளியிடப்பட்டன. இந்நாணயக் கொள்கை மீளாய்வில் 100 அடிப்படைப் புள்ளிகளினால் மேற்கொள்ளப்பட்ட கொள்கை வட்டி வீதங்களின் குறைவு எதிர்வருகின்ற காலப்பகுதியில் சந்தை வட்டி வீதங்களின் குறைவினைத் துரிதப்படுத்துமென எதிர்பார்க்கப்படுகின்றது. அதேவேளை, உள்நாட்டுப் படுகடன் மேம்படுத்துகைத் தொழிற்பாட்டின் கீழ் ரூபாவினால் குறித்துரைக்கப்பட்ட சாதனங்கள் மீதான படுகடன் கையாளலின் இறுதிப்படுத்துகையினைத் தொடர்ந்து வீழ்ச்சியடைகின்ற இடர்நேர்வு மிகையுடன் அரசு பிணையங்கள் மீதான விளைவு வீதங்களில் குறைவொன்றும் பதிவுசெய்யப்பட்டது. 2023 யூன் தொடக்கம் ஓகத்து வரையான காலப்பகுதியில் உரிமம்பெற்ற வர்த்தக வங்கிகளின் மூலம் தனியார் துறைக்கு வழங்கப்பட்ட கொடுகடன் சிறியளவிலான விரிவாக்கமொன்றினைப் பதிவுசெய்த போதிலும் குறிப்பிடத்தக்கதொரு மீட்சி இதுவரை பதிவுசெய்யப்படவில்லை. இருப்பினும், மத்திய வங்கியினால் இதுவரை அறிமுகப்படுத்தப்பட்ட கொள்கை வழிமுறைகளுடன் இசைந்து செல்லும் விதத்தில் சந்தைக் கடன்வழங்கல் வட்டி வீதங்களில் எதிர்பார்க்கப்படுகின்ற மேலதிக குறைவு மற்றும் மேம்பட்ட பொருளாதார நிலைமைகள் என்பன எதிர்வருகின்ற காலப்பகுதியில் பொருளாதாரத்திற்கான கொடுகடன் பாய்ச்சல்களை அதிகரிப்பதற்கு துணைபுரியும்.

**பணவீக்கத்தின் விரைவான மெதுவடைதலினைக் கருத்திற்கொண்டு கொள்கை வட்டி வீதங்கள் மேலும் குறைக்கப்பட்டுள்ளன**

மேலே எடுத்துக்காட்டப்பட்ட தற்போதைய மற்றும் எதிர்பார்க்கப்படுகின்ற பேரண்டப்பொருளாதார அபிவிருத்திகளைக் கருத்திற்கொண்டு, இலங்கை மத்திய வங்கியின் நாணயக்கொள்கைச் சபையானது 2023 ஒத்தோபர் 04ஆம் நாளன்று நடைபெற்ற அதன் கூட்டத்தில் மத்திய வங்கியின் துணைநில் வைப்பு வசதி வீதத்தினையும் துணைநில் கடன்வழங்கல் வசதி வீதத்தினையும் முறையே 10.00 சதவீதத்திற்கும் 11.00 சதவீதத்திற்கும் 100 அடிப்படைப் புள்ளிகளினால் குறைப்பதற்குத் தீர்மானித்தது. நாணயக்கொள்கை

தளர்வடைதல் வழிமுறைகளுடன் இசைந்து செல்லும் விதத்தில் ஒட்டுமொத்த சந்தைக் கடன்வழங்கல் வட்டி வீதங்களில் விரைவானதும் கணிசமானளவிலுமான குறைவொன்றினை சபை எதிர்பார்க்கின்றது. மத்திய வங்கி சந்தைக் கடன்வழங்கல் வட்டி வீதங்களின் அபிவிருத்திகளைத் தொடர்ந்தும் உன்னிப்பாகக் கண்காணித்து, நிர்வாக ரீதியிலான வழிமுறைகளை பொருத்தமான முறையில் மீளாய்வு செய்யும். நாணயக்கொள்கைச் சபையானது ஏனையவற்றிற்கிடையில் பணவீக்கத் தோற்றப்பாட்டிற்கான இடர்நேர்வுகளைத் தொடர்ந்தும் மதிப்பீடு செய்து, எதிர்வருகின்ற காலப்பகுதியில் உள்நாட்டு விலை உறுதிப்பாட்டினைப் பேணுவதற்கான பொருத்தமான வழிமுறைகளை மேற்கொள்ளும் வேளையில் பொருளாதாரம் அதன் உள்ளார்ந்த ஆற்றலினை அடைவதற்கு ஆதரவளிக்கத் தயாராகவிருக்கும்.

| நாணயக் கொள்கைத் தீர்மானம் | கொள்கை வட்டி வீதங்கள் குறைக்கப்பட்டதுடன் நியதி ஒதுக்கு வீதம் மாற்றமடையவில்லை |        |
|---------------------------|--|--------|
|                           | துணைநில் வைப்பு வசதி வீதம்   | 10.00% |
|                           | துணைநில் கடன்வழங்கல் வசதி வீதம்  | 11.00% |
|                           | நியதி ஒதுக்கு விகிதம்  | 2.00%  |

#### தகவல் குறிப்பு:

ஆளுநர் முனைவர் பி. நந்தலால் வீரசிங்க அவர்களின் தலைமையிலான ஊடக மாநாடு இலங்கை மத்திய வங்கியின் கேட்போர்கூடத்தில் 2023 ஒத்தோபர் 05ஆம் திகதி பி.ப 1.30 மணிக்கு நடைபெறுவதுடன் முகநூல் மற்றும் யு ரியூப் என்பவற்றின் வாயிலாக நேரலையாக இடம்பெறும்.

நாணயக் கொள்கை மீளாய்வு மீதான அடுத்த கிரமமான அறிக்கை 2023 நவம்பர் 23ஆம் நாளன்று வெளியிடப்படும்.

**இணைப்பு I**

**அட்டவணை 01: உண்மை மொத்த உள்நாட்டு உற்பத்தி வளர்ச்சி (தற்காலிகம்)**

| பொருளாதார நடவடிக்கைகள் | ஆண்டிற்கு ஆண்டு % மாற்றம் (அ) |                   |                   |                   |            |                  |                   |           |
|------------------------|-------------------------------|-------------------|-------------------|-------------------|------------|------------------|-------------------|-----------|
|                        | 2022                          |                   |                   |                   |            | 2023             |                   |           |
|                        | முதலாம் காலாண்டு              | இரண்டாம் காலாண்டு | மூன்றாம் காலாண்டு | நான்காம் காலாண்டு | வருடாந்தம் | முதலாம் காலாண்டு | இரண்டாம் காலாண்டு | முதல் அரை |
| வேளாண்மை               | -4.4                          | -7.9              | -6.7              | 0.7               | -4.6       | 0.8              | 3.6               | 2.2       |
| கைத்தொழில்கள்          | -3.7                          | -10.1             | -21.3             | -30.1             | -16.0      | -23.4            | -11.5             | -18.3     |
| பணிகள்                 | 1.8                           | -1.8              | -4.2              | -3.9              | -2.0       | -5.0             | -0.8              | -3.2      |
| மொ.உ.உற்பத்தி          | -0.5                          | -7.4              | -11.5             | -12.4             | -7.8       | -11.5            | -3.1              | -7.9      |

(அ) மீள்தளப்படுத்தப்பட்ட மொ.உ.உற்பத்தி மதிப்பீடுகளை அடிப்படையாகக் கொண்டது. (அடிப்படை ஆண்டு 2015)

மூலம்: தொகைமதிப்பு மற்றும் புள்ளிவிபரத் திணைக்களம்

**அட்டவணை 02: பணவீக்கம்**

| மாதம்   |                     | சன 23 | பெப் 23 | மாச் 23 | ஏப் 23 | மே 23 | யூன் 23 | யூலை 23 | ஒகத் 23 | செத் 23 |
|---|---------------------|-------|---------|---------|--------|-------|---------|---------|---------|---------|
| முதன்மைப் பணவீக்கம் (ஆண்டுக்கு ஆண்டு % மாற்றம்) | கொடுவிசு (2021=100) | 51.7  | 50.6    | 50.3    | 35.3   | 25.2  | 12.0    | 6.3     | 4.0     | 1.3     |
|   | தேடுவிசு (2021=100) | 53.2  | 53.6    | 49.2    | 33.6   | 22.1  | 10.8    | 4.6     | 2.1     | -       |
| மையப் பணவீக்கம் (ஆண்டுக்கு ஆண்டு % மாற்றம்)     | கொடுவிசு (2021=100) | 45.6  | 43.6    | 39.1    | 27.8   | 20.3  | 9.8     | 5.9 (அ) | 4.6     | 1.9     |
|   | தேடுவிசு (2021=100) | 52.0  | 50.1    | 44.2    | 31.8   | 21.6  | 11.3    | 6.3     | 4.1     | -       |

(அ) திருத்தப்பட்டது

மூலம்: தொகைமதிப்பு மற்றும் புள்ளிவிபரத்திணைக்களம்

**அட்டவணை 03: நாணயத்துறை அபிவிருத்திகள் (தற்காலிகமானவை)**

| குறிகாட்டி   | வெளிநின்ற தொகை (ரூ.பில்லியன்) (அ) |         |         |         |           |        |            |         |         |
|--|-----------------------------------|---------|---------|---------|-----------|--------|------------|---------|---------|
|  | திசெ 22                           | சன 23   | பெப் 23 | மாச் 23 | ஏப் 23    | மே 23  | யூன் 23    | யூலை 23 | ஓகத் 23 |
| ஒதுக்குப் பணம்   | 1,349                             | 1,590   | 1,505   | 1,424   | 1,417     | 1,559  | 1,436      | 1,374   | 1,407   |
| விரிந்த பணம் (M <sub>2b</sub> )  | 12,290                            | 12,322  | 12,346  | 12,293  | 12,387    | 12,307 | 12,517     | 12,726  | 12,698  |
| தேறிய வெளிநாட்டுச் சொத்துக்கள்   | (1,767)                           | (1,573) | (1,434) | (1,174) | (1,039)   | (838)  | (808)      | (707)   | (612)   |
| தேறிய உள்நாட்டுச் சொத்துக்கள்  | 14,056                            | 13,895  | 13,780  | 13,467  | 13,426    | 13,144 | 13,325     | 13,433  | 13,309  |
| அரசிற்கான தேறிய கொடுகடன்   | 7,471                             | 7,612   | 7,471   | 7,568   | 8,091 (ஆ) | 8,111  | 8,261      | 8,549   | 8,465   |
| அரசு கூட்டுத்தாபனங்களுக்கான/ அரசிற்குச் சொந்தமான வியாபாரத் தொழில் முயற்சிகளுக்கான கொடுகடன் | 1,747                             | 1,748   | 1,712   | 1,605   | 1,147 (ஆ) | 1,084  | 1,096      | 1,097   | 1,091   |
| தனியார் துறைக்கான கொடுகடன்   | 7,414                             | 7,318   | 7,260   | 7,141   | 7,093     | 7,004  | 7,080      | 7,093   | 7,098   |
| விரிந்த பணம் (M <sub>4</sub> )   | 14,840                            | 14,891  | 14,906  | 14,868  | 14,981    | 14,885 | 15,093 (இ) | 15,335  | -       |

(அ) 2023 மார்ச்சிலிருந்து ஆரம்பமாகின்ற காலப்பகுதியில் செலாவணி வீதத்தில் ஏற்பட்ட மாற்றங்களிலிருந்து எழுந்த மதிப்பீட்டு மாற்றங்கள் நாணய மற்றும் கொடுகடன் கூட்டுக்களில் குறிப்பிடத்தக்க மாற்றங்களுக்கு வழிவகுத்துள்ளன.

(ஆ) 2023 சனவரி 30 அன்று நடைபெற்ற அமைச்சரவைக் கூட்டத்தில் பெறப்பட்ட அமைச்சரவை ஒப்புதலுடன், அரசிற்குச் சொந்தமான தேர்ந்தெடுக்கப்பட்ட வியாபாரத் தொழில்முயற்சிகளின் ஐந்தொகைகளை மீள்கட்டமைப்பதற்குப் பன்னாட்டு நாணய நிதியத்தின் விரிவாக்கப்பட்ட நிதிய வசதி ஏற்பாட்டின் கீழ் உடன்பட்ட நடவடிக்கைகளுடன் இசைந்து செல்லும் விதத்தில் இலங்கைப் பெற்றோலியக் கூட்டுத்தாபனத்தின் வெளிநின்ற வெளிநாட்டு நாணய உத்தரவாதமளிக்கப்பட்ட படுகடனானது 2022 திசம்பரிலிருந்து நடைமுறைக்கு வரும் வகையில் மத்திய அரசு படுகடனினுள் உள்ளீர்க்கப்பட்டது. இதற்கமைய, இச்சீராக்கத்தின் ஒரு பகுதி 2023 ஏப்பிரலில் நிறைவேற்றப்பட்டதுடன் அரசிற்குச் சொந்தமான குறித்த வர்த்தக வங்கியின் ஐந்தொகையில் இது பிரதிபலிக்கப்பட்டது. மேலும், இது அரசு கூட்டுத்தாபனங்கள்/ அரசிற்குச் சொந்தமான வியாபாரத் தொழில்முயற்சிகளிற்கான கொடுகடனில் குறைப்பொன்றினையும் அரசாங்கத்திற்கான தேறிய கொடுகடனில் விரிவாக்கமொன்றினையும் தோற்றுவித்தது.

(இ) திருத்தப்பட்டது

மூலம்: இலங்கை மத்திய வங்கி

**அட்டவணை 04: வட்டி வீதங்கள்**

| வட்டி வீதம் (%)   | ஏப்<br>23<br>முடிவில் | மே<br>23<br>முடிவில் | யூன்<br>23<br>முடிவில் | யூலை<br>23<br>முடிவில் | ஓகத்<br>23<br>முடிவில் | செத்<br>23<br>முடிவில் | 04 ஒத்தோ<br>2023இல்<br>உள்ளவாறாக |
|---|-----------------------|----------------------|------------------------|------------------------|------------------------|------------------------|----------------------------------|
| <b>மத்திய வங்கியின் முக்கிய கொள்கை வட்டி வீதங்கள்</b>             |                       |                      |                        |                        |                        |                        |                                  |
| துணைநிலை வைப்பு வசதி வீதம்  | 15.50                 | 15.50                | 13.00                  | 11.00                  | 11.00                  | 11.00                  | 11.00                            |
| துணைநிலை கடன்வழங்கல் வசதி வீதம்                                   | 16.50                 | 16.50                | 14.00                  | 12.00                  | 12.00                  | 12.00                  | 12.00                            |
| சராசரி நிறையேற்றப்பட்ட அழைப்புப் பணவீதம்                          | 16.50                 | 16.50                | 13.85                  | 11.50                  | 11.50                  | 11.66                  | 11.25                            |
| <b>திறைசேரி உண்டியல் விளைவு வீதங்கள்<br/>(முதலாந்தரச் சந்தை)</b>  |                       |                      |                        |                        |                        |                        |                                  |
| 91-நாள்   | 25.74                 | 25.65                | 23.00                  | 19.96                  | 18.48                  | 17.42                  | 17.22                            |
| 182-நாள்  | 25.27                 | 25.29                | 19.49                  | 17.69                  | 15.36                  | 15.13                  | 15.09                            |
| 364-நாள்  | 23.00                 | 22.91                | 16.99                  | 14.29                  | 13.58                  | 13.30                  | 13.16                            |
| <b>கடன்வழங்கல் வீதங்கள்</b>                                       |                       |                      |                        |                        |                        |                        |                                  |
| சராசரி நிறையேற்றப்பட்ட முதன்மைக் கடன்வழங்கல் வீதம்<br>(வாராந்தம்) | 21.03                 | 20.29                | 19.47                  | 17.18                  | 15.29                  | 14.67                  | -                                |
| சராசரி நிறையேற்றப்பட்ட கடன்வழங்கல் வீதம்                          | 17.87                 | 17.75                | 17.51                  | 16.90                  | 16.20                  | -                      | -                                |
| சராசரி நிறையேற்றப்பட்ட புதிய கடன்வழங்கல் வீதம்                    | 23.09                 | 22.39                | 21.51                  | 19.30                  | 17.89                  | -                      | -                                |
| <b>வைப்பு வீதங்கள்</b>  |                       |                      |                        |                        |                        |                        |                                  |
| சராசரி நிறையேற்றப்பட்ட வைப்பு வீதம்                               | 15.12                 | 15.23                | 15.09                  | 14.76                  | 14.15                  | 13.39                  | -                                |
| சராசரி நிறையேற்றப்பட்ட நிலையான வைப்பு வீதம்                       | 19.72                 | 19.84                | 19.70                  | 19.02                  | 18.26                  | 17.24                  | -                                |
| சராசரி நிறையேற்றப்பட்ட புதிய வைப்பு வீதம்                         | 19.19                 | 18.85                | 14.98                  | 12.45                  | 11.46                  | -                      | -                                |
| சராசரி நிறையேற்றப்பட்ட புதிய நிலையான வைப்பு வீதம்                 | 19.70                 | 19.19                | 15.49                  | 12.76                  | 11.81                  | -                      | -                                |

மூலம்: இலங்கை மத்திய வங்கி